

નવસારી કૃષિ યુનિવર્સિટી આંબાના ઉભા વૃક્ષોની જાહેર હરાજી

આથી લાગતા વળગતા લાકડાના વેપારી અને રસ ધરાવતા ઇસમોને જણાવવામાં આવે છે કે, મદદનીશ સંશોધન વૈજ્ઞાનિક (સરચ), કોલેજ ફાર્મ, ન.મ.કૃષિ મહાવિદ્યાલય, નવસારી કૃષિ યુનિવર્સિટી, નવસારી ખાતે આંબા-૧૩૮૮ ઉભા વૃક્ષો કાપી લઈ જવાનો ઇજારો બંધ ક્વરમાં ભાવપત્રકો મેળવી આપવાનો છે. રસ ધરાવતા ઇસમોએ કેન્દ્ર ખાતે ટેન્ડર ફોર્મના રૂ. ૬૦૦ (છસો પુરા) રોકડા ભરી ટેન્ડર ફોર્મ મેળવી તેની સાથે ડીપોઝીટ પેટે રૂ. ૨૦,૦૦૦/- (વીસ હજાર પુરા) નો "Assistant Research Scientist (Agro), College Farm, NAU, Navsari" ના નામનો ડીમાન્ડ ડ્રાફ્ટ/ચેક કઢાવી પોતાના ભાવ ઇજારદારની સહીવાળી બોલી અને શરતો સીલબંધ ક્વરમાં (ક્વર ઉપર "આંબા માટેનું ભાવપત્રક" એમ સ્પષ્ટ લખવું) તા.૧૧/૧૨/૨૦૨૫ ના ઓફિસ કલાક સુધીમાં ઉપરોક્ત સરનામે રૂબરૂ / ટપાલ / કુરીયરથી પહોંચતા કરવાના રહેશે. ડીપોઝીટ વગરના ભાવપત્રકો માન્ય રાખવામાં આવશે નહીં. આવેલ ભાવપત્રકો તા.૧૨/૧૨/૨૦૨૫ ના રોજ સવારે ૧૦:૩૦ કલાકે કોલેજ ફાર્મ, નવસારી ખાતે કમિટી દ્વારા ઇજારદારોની હાજરીમાં ખોલવામાં આવશે. આવેલ ભાવ કમિટીને યોગ્ય ન લાગશે અને જરૂર જણાશે તો તે જ સમયે અને સ્થળે જાહેર બોલીથી હરાજી કરવામાં આવશે. ઇજારાની બોલી, શરતો અત્રેની કચેરીએથી અથવા www.nau.in પરથી જોવા મળશે. મદદનીશ સંશોધન વૈજ્ઞાનિક કોલેજ ફાર્મ, ન.કૃ.યુ., નવસારી

માહિતી/નવસારી/૪૯૪/૨૦૨૫

—::બિન અનામત પ્રકારના આંબાના ઝાડોની ટેન્ડરથી હરાજીની શરતો ::—

૧. ન.મ.કૃષિ મહાવિદ્યાલય, નવસારીના તાબા હેઠળના કોલેજ ફાર્મ વિભાગ-એ ખાતેના માસ્ટર પ્લાન/સાગર વાડી અને પ્રાથમિક શાળાની સામે/નવી ગર્લ્સ હોસ્ટેલની પાછળના ભાગમાં આવેલ આંબાવાડીમાં આવેલ આંબાના અંદાજીત ૨૦ વર્ષ જુના ૧૩૮૮ નંગ ઝાડોની ટેન્ડરથી જાહેર હરાજી માટેના ટેન્ડર ફોર્મ કોલેજ ફાર્મ, ન.મ.કૃષિ મહાવિદ્યાલય, નવસારી ખાતેથી તા.૦૮/૦૬/૨૦૨૫ થી તા.૨૪/૦૬/૨૦૨૫ સુધીમાં જાહેર રજાના દિવસો સિવાય કચેરી સમય દરમિયાન ફોર્મ દીઠ રૂ. ૬૦૦/- રોકડા ભરી લેવાનું રહેશે. હરાજીમાં ભાગ લેવા માટે ટેન્ડર ફોર્મ ભરીને અનામત પેટે રૂ. ૨૦,૦૦૦/- નો ડીમાન્ડ ડ્રાફ્ટ/ચેક “Assistant Research Scientist (Agro), College Farm, NAU, Navsari” ના નામનો કઢાવી ટેન્ડર ફોર્મ સાથે જોડી બંધ કવરમાં રૂબરૂ/પોસ્ટ/કુરીયર થી મદદનીશ સંશોધન વૈજ્ઞાનિકશ્રીની કચેરી, કોલેજ ફાર્મ, ન.મ.કૃષિ મહાવિદ્યાલય, નવસારી કૃષિ યુનિવર્સિટી, એરુ ચાર રસ્તા, નવસારી-૩૮૬૪૫૦ ને તા.૨૪/૦૬/૨૦૨૫ સુધીમાં પહોંચાડવાનું રહેશે. ત્યાર બાદ આવેલ ટેન્ડર ફોર્મ ધરાવતા કવર માન્ય રહેશે નહીં/સ્વીકારવામાં આવશે નહીં. ટેન્ડર ફોર્મ તા.૨૫/૦૬/૨૦૨૫ ના રોજ સવારે ૧૦:૩૦ કલાકે કોલેજ ફાર્મ, નવસારી ખાતે કમિટી દ્વારા ઈજારદારોની હાજરીમાં ખોલવામાં આવશે. આ સમયે ટેન્ડર ફોર્મ ભરનાર દરેક ઈજારદારે હાજર રહેવાનું રહેશે. જે ઈસમનું ટેન્ડર સ્વીકારવામાં કે મંજૂર કરવામાં આવે તેઓની અનામતની રકમ પાછળથી માલ ઉપાડવાની કામગીરી પુરી થયા બાદ પરત કરવામાં આવશે અને બાકીના ઈજારદારની અનામત રકમ તુરંત જ પરત કરવામાં આવશે. સંજોગવસાત ચુકવણું કરવામાં મોડું થાય તો ઈજારદાર દ્વારા વ્યાજનો કલેઈમ કરી શકાશે નહીં.
૨. હરાજી બાદ તુરંતજ જેમનું ટેન્ડર સ્વીકારવામાં આવે તેમણે (ઈજારદારે) તેમની હરાજીની કુલ રકમના ૨૫ ટકા નાણાં તે જ દિવસે ભરવાના રહેશે. બાકીની ૭૫ ટકા રકમ હરાજીની તારીખથી દિન-૧૫ માં અથવા માલ ઉપાડતા પહેલા, બે માંથી જે તારીખ વહેલી હશે તે તારીખે ભરવાના રહેશે.
૩. હરાજી નિયત કરેલ સ્થળ કે જગ્યાએથી કરવામાં આવશે. જેમનો ઈજારો મંજૂર થાય તે ઈજારદારે સ્વીપ ઉપર અચુક સહી કરવી પડશે.
૪. હરાજી દરમિયાન ભાવ કે બોલી માન્ય કે અમાન્ય રાખવી અથવા સ્વીકારવી કે ન સ્વીકારવાની સત્તા કમીટીની રહેશે. આમ છતાં જો કોઈ વિવાદ ઉભો થાય તો તેના નિર્ણયની આખરી સત્તા કમીટીની રહેશે. આ નિર્ણય બધાને બંધન કર્તા રહેશે.
૫. ભાવપત્રકો મળ્યા બાદ કમીટીને જરૂરી લાગશે તો તેજ તારીખ અને સમયે જાહેર હરાજીથી સદરહું વૃક્ષોની બોલી બોલવાની કાર્યવાહી કરવામાં આવશે. જે અંગે કોઈ ઈસમનો વાંધો ગ્રાહ્ય રાખવામાં આવશે નહીં. હરાજી દરમિયાન જે બોલી બોલવામાં આવશે તે બોલી સ્વીકારવી કે ન સ્વીકારવી તે બાબતની સત્તા કમીટીની રહેશે. આમ છતાં કોઈ વિવાદ ઉભો થાય તો તેનો આખરી નિર્ણય નીચે સહી કરનાર આપે તે છેવટનો ગણાશે અને તે બધાને બંધન કર્તા રહેશે.
૬. હરાજીમાં ભાગ લેનાર દરેક ઈસમે હરાજીની શરતો બંધનકર્તા છે એ અંગેનું બાંહેધરીપત્રક સહી કરી આપવાનું રહેશે. સહી ન કરનાર ઈસમોને હરાજીમાં ભાગ લેવા દેવામાં આવશે નહીં અને બોલી સ્વીકારવામાં આવશે નહીં.
૭. હરાજીમાં ભાગ લેનાર ઈસમ કે ઈજારદારે જાતે માલ જોઈ તપાસી માલની ખાત્રી કરીને બોલી બોલવાની રહેશે. હરાજી મંજૂર થયા પછી માલની જાત કે માલના કમીપણા બદલની કોઈપણ તકરાર સાંભળવામાં આવશે નહીં.
૮. જો કોઈપણ ઈસમ બીજા ઈસમ માટે તેની અવેજીમાં બોલી બોલવા કે હરાજીમાં ભાગ લેવા ઈચ્છતા હશે તો તેમણે પોતાના નામની કોર્ટે પ્રમાણીત કરેલ પાવર ઓફ એટર્નીનો (મુખત્યાર) પત્ર આપવાનો રહેશે.
૯. ન્યાયની અદાલતમાં શિક્ષા પામેલા, નૈતિક અધઃપતનના ગૂંચા સંબંધમાં શિક્ષા પામેલા, બ્લેક લીસ્ટની યાદીમાં સમાવેશ થયેલા, નાદારી નોંધાયેલ કે નાદાર જાહેર થયેલ અને ૧૮ વર્ષથી અંદરના ઈસમને હરાજીમાં ભાગ લેવા દેવામાં આવશે નહીં. આમ છતાં આવી જાણ માંગણી સ્વીકારાય બાદ કમીટીના કે નીચે સહી કરનારના ધ્યાનમાં આવશે તો તેવા ઈસમોની માંગણી રદ કરવામાં આવશે અને ઈસમની ડીપોઝીટની રકમ જપ્ત કરી નવસારી કૃષિ યુનિવર્સિટીમાં જમાં કરાવવામાં આવશે.
૧૦. હરાજીમાં મુકવામાં આવેલ ઝાડ હરાજી રાખનાર ઈજારદારે જાતે પોતાના ખર્ચે જમીન લેવલથી કાપી લઈ જવાના રહેશે.
૧૧. હરાજી રાખનાર ઈજારદારે લાલા કલરથી માર્કીંગ કરેલા ઝાડ સિવાય અન્ય કોઈ પણ ઝાડ કાપી શકશે નહીં. આંબાવાડીમાં કુલ ૧૮૭૩ આંબાના ઝાડ હોવાથી તેની લાઈનોમાથી પૂર્વ-પશ્ચિમ અને ઉત્તર-દક્ષિણ દિશામાં એક છોડીને એક લાઈન એમ કુલ ૧૩૮૮ આંબાના ઝાડને મુળથી કાપવા ના હોવાથી બાજુની લાઈનમાં આવેલ ઝાડોને નુકશાન ન થાય તેનું દયાન રાખવું અન્યથા થયેલ નુકશાનની વસુલાત કરવામાં આવશે.

(Handwritten signature)

૧૨. ઈજારદારે સ્થળ પર કામ કરતા મજૂરો માટે કોવિડ-૧૯ ના નિયમ પ્રમાણેની તમામ સવલતો જેવી કે પીવા માટે સ્વચ્છ પાણી, તબીબી સારવાર વિગેરે તેના ખર્ચે પુરી પાડવાની રહેશે. અકસ્માત વીમો તેમજ કામગીરીને કારણે નુકશાન થાય તે માટેની સઘળી કાયદાકીય વ્યવસ્થા ઈજારદારે કરવાની રહેશે.
૧૩. હરાજી રાખનાર ઈજારદાર કે તેના રાખેલ માણસો મારફત માલ કે ઝાડની કાપણી દરમ્યાન કોલેજ ફાર્મ કે યુનિ. ની સ્થાવર કે જંગમ અથવા અન્ય ઉભા પાકને નુકશાન થશે તો તેની જવાબદારી ઈજારદારની રહેશે અને નુકશાનીની રકમ ભરપાઈ કર્યા સિવાય માલ ઉપાડવા દેવામાં આવશે નહીં.
૧૪. હરાજીમાં રાખેલ ઝાડોને કાપતી વખતે આજુબાજુથી પસાર થતી ઇલેક્ટ્રીક, ઇન્ટરનેટ કેબલ કે ટેલીફોન લાઈનને નુકશાન ન થાય તે રીતે કાપવાના રહેશે. આમ છતાં જો નુકશાની થશે તો તેની સંપૂર્ણ જવાબદારી ઈજારદારની રહેશે અને નુકશાની ભરપાઈ થયા બાદજ માલ ઉપાડવા દેવામાં આવશે. ઇલેક્ટ્રીકલ લાઈન છોડાવવા તથા બંધ કરાવવાની જવાબદારી ઈજારદારની રહેશે.
૧૫. અનિવાર્ય સંજોગોમાં હરાજી રાખનાર ઈજારદાર ઉપર જણાવેલ મુદત દરમ્યાન માલના નાણાં ભરપાઈ કરી શકશે નહીં તો ૭ દિવસમાં બે વાર માલ ઉપાડવા માટે નોટીશ અપાશે જો ઈજારદાર આ ૭ દિવસમાં નાણાં ભરપાઈ કરવામાં નિષ્ફળ જશે તો આ માલની હરાજી નીચે સહી કરનાર તેની સત્તાની રુએ ફરીથી કરાવશે. જે અંગે ઈજારદારનો હક્ક રહેશે નહીં. ખાસે કિસ્સામાં, ઈજારદારે ભરપાઈ ન કરે તો નાણાં ભરપાઈ કરાવવાની જવાબદારી ઈજારદારની રહેશે.
૧૬. હરાજીમાં રાખેલ માલની સંપૂર્ણ જવાબદારી હરાજી માન્ય થયાની તારીખથી ઈજારદારની રહેશે. હરાજીમાં રાખેલ માલની ચોરી, નાશ કે ગુમ થયા બદલ અથવા કુદરતી આફત, આગ કે અન્ય હોનારતને કારણે જે નુકશાન થાય તેની જવાબદારી આ સંસ્થાની રહેશે નહીં. આ માટે ઈજારદાર પોતે જવાબદાર રહેશે.
૧૭. હરાજીમાં રાખેલ માલ / ઝાડ જે તે સ્થળેથી ઉપાડવાનો રહેશે અને મદદનીશ સંશોધન વૈજ્ઞાનિક પાસેથી ગેટ પાસ મેળવી ફાર્મના મુખ્ય દરવાજેથી ગેટ પાસ બતાવી નિયત કરેલ રસ્તા પરથી કચેરી સમય દરમ્યાન માલ લઈ જવાનો રહેશે. ગેટ પાસ સિવાય વાહન બહાર નીકળવા દેવામાં આવશે નહીં. આ માટે ઈજારદાર ગુનેગાર ગણાશે અને દંડને પાત્ર થશે. આવો દંડ નીચે સહી કરનાર નક્કી કરે તે ભરવાનો રહેશે.
૧૮. હરાજી થયા બાદ આંખાનો માલ કાપીને લઈ જવાની મુદત હરાજી થયાની તારીખથી બે (બે) માસ રહેશે. આ સમયબાદ મુદત લંબાવી આપવામાં આવશે નહીં.
૧૯. હરાજી રાખનાર ઈસમ કે ઈજારદાર સંસ્થાની હદમાં માલને બીજા ઈસમના નામે ટ્રાન્સફર કરી શકશે નહીં કે તેનો સબકોન્ટ્રાક્ટ આપી શકશે નહીં.
૨૦. રાજ્ય સરકારશ્રીના ધારાધોરણ અનુસાર સેલટેક્સ કે અન્ય સ્થાનિક વેરા અને આ અંગેના વેરાઓ અને કાયદાકાનુનો અનુસાર વર્તવાની જવાબદારી ઈજારદારની રહેશે. આ અંગે સંસ્થા જવાબદાર રહેશે નહીં. પરંતુ ઈજારદારે આવા ક્લીયરન્સ સર્ટીફિકેટ બતાવવાના રહેશે.
૨૧. ઉપરોક્ત શરતોના અર્થ અને અમલ અંગે કોઈકવાર વિવાદાસ્પદ બાબતો ઉપસ્થિત થાય તો ઈજારદાર કોર્ટનો આશરો લઈ શકશે નહીં, પણ આ અંગે નીચે સહી કરનારનો નિર્ણય કે ચુકાદો આખરી અને છેવટનો ગણાશે. આ ચુકાદો ઈજારદારને બંધનકર્તા રહેશે. શરતી ભાવપત્રકો સ્વીકારવામાં આવશે નહીં.
૨૨. હરાજી રાખનાર ઈસમોએ તેઓનું હાલ તેમજ કાયમી રહેઠાણનું સરનામું તથા તેના પુરાવા તેમજ ફોન નંબર આપવાનો રહેશે અને ટપાલ પરત આવશે તો તેમને અત્રેથી મોકલેલ સુચનાઓ મળી ગયેલ છે, તે માન્ય/ગ્રાહ્ય રાખેલ છે, તેમ માની આગળની કાર્યવાહી કરવામાં આવશે.
૨૩. હરાજીની શરતોને સંપૂર્ણ સ્વસ્થ અને સભાન રીતે વાંચી છે, તેમજ વાંચી સંભળાવેલ છે, તે શરતો મને માન્ય છે અને તેનો ચુસ્ત પણે અમલ કરવા બંધાયેલ છું. જે માટે મારી સહી કરી સંમતી દર્શાવેલ છે.
૨૪. અર્નેસ્ટમની ડીપોઝીટ નીચે મુજબના કારણોસર જપ્ત કરવામાં આવશે (૧) ભાવ/બોલી આપ્યા પછીથી ભાવ / બોલી પાછી ખેંચશે તો (૨) ટેન્ડર શરતો અને નિયમો મુજબ અમલ નહીં કરી શકે તો (૩) આર્ડરની પુરેપુરી કે અંશતઃ કામગીરી ન કરી શકે તો.
૨૫. ટેન્ડર ફોર્મના નાણાં પરત મળશે નહીં.
૨૬. જાહેર હરાજીની શરતો યુનિ. ની વેબસાઈટ www.nau.in પરથી પણ જાણવા મળશે.

તા. ૦૨/૦૬/૨૦૨૫
નવસારી

પ્રતિ,
સંશોધન નિયામકશ્રી,
નવસારી કૃષિ યુનિવર્સિટી,
નવસારી

મદદનીશ સંશોધન વૈજ્ઞાનિક(સરખ)
કોલેજ ફાર્મ, ન.કૃ.યુ.,
નવસારી

સંશોધન નિયામક અને
અનુસ્નાતક શિક્ષક